



Kunsill Reġjonali Lvant

MINUTI

Laqgħa tar-Reġjun Numru 15

L-EWWEL LEĠSLATURA

Laqgħa Numru 15

It-Tnejn 19 ta' Diċembru, 2022

Il-Kunsill Reġjonali Lvant Itaq' ġewwa The Notch Conference Centre, Urban Valley Resort and Spa, San Gwann, fil-5:30 ta' filgħaxija.

PREŻENTI:

Is-Sur Anthony Chircop – President
Is-Sur Maximillian Zammit – Viċi President u Sindku Ta' Xbiex
Is-Sa Joanne Debono Grech – Sindku Birkirkara
Is-Sa. Helen Gauci – Sindku Għargħur
Is-Sur Anthony Dalli – Sindku Ħal Lija
Is-Sur John Pillow – Sindku tas-Sliema
Is-Sinjura Margaret Baldacchino Cefai – Sindku l-Imsida
Is-Sur Clayton Luke Mula – Viċi Sindku San Ġiljan
Dott. Conrad Borg Manchè – Sindku Gżira

ASSENTI b'APOLOGIJI (Skont Ordni Permanenti 14A (3)):

Dott. Dorian Sciberras – Sindku Iklin
Is-Sa Zoya Attard – Sindku Pieta'
Is-Sur Omar Elaref Arab – Viċi Sindku Pembroke

ASSENTI

Is-Sur Noel Muscat – Sindku Swieqi

UFFIĈJAL PREŻENTI:

Is-Sinjura Jeanette Galea – Segretarju Eżekuttiv

Minuti

Il-President, is-Sur Anthony Chircop, qal talba u presjeda l-laqqgħa.

15.1 Qari tal-ittri ta' apoloġiji

15.1.1 Il-President, is-Sur Anthony Chircop, informa lill-membri li dan ir-Reġjun kien irċieva ittra ta' apoloġija mingħand is-Sindku ta' l-Ikin, Dott. Dorian Sciberras, mis-Sindku tal-Pietà, is-Sa Zoya Attard, u mill-Viċi Sindku ta' Pembroke, is-Sur Omar Elaref Arab.

15.1.2 Il-membri preżenti approvaw dawn l-ittri b'mod unanimu.

15.2 Kunsiderazzjoni u Approvazzjoni tal-Minuti

15.2.1 Il-Minuti tas-Seduta numru 14 li nżammet nhar it-Tlieta 22 ta' Novembru 2022 kienu meħuda bħala moqrija.

15.2.2 Il-minuti kienu approvati unanimament fuq proposta tas-Sindku tal-Għargħur, is-Sa Helen Gauci, sekondata mis-Sindku ta' Ħal Lija, is-Sur Anthony Dalli.

15.3 Komunikazzjoni mill-President

- *Pink October u Movember 2022*

15.3.1 Il-President irringrazzja li dawk li attendew il-*billiard tournament* li nżamm nhar il-Ħamis 24 ta' Novembru 2022. Din kienet it-tielet avveniment b'risq il-Pink October u Movember. Minn dawn it-tliet attivitajiet ingabret is-somma sabieħa ta' €550. Din is-somma giet ipprezentata lill-Marigold Foundation nhar l-Erbgħa 30 ta' Novembru 2022.

- *Uffiċċju Amministrattiv tar-Reġjun Lvant*

15.3.2 Il-President informa lill-membri dwar laqqgħa li hu kellu mal-Ministru Aaron Farrugia nhar l-Erbgħa 30 ta' Novembru 2022. Hu spjega kif dan ser ikun l-aħħar tentattiv u nittamaw li r-risposta tkun waħda favorevoli.

15.3.3 Inżammet diskussjoni qasira dwar dan, u aġġornament dwar dan jingħata fil-laqqgħa li jmiss.

15.3.4 **17:37pm – is-Sindku ta' Ta' Xbiex, is-Sur Max Zammit, wasal għal din il-laqqgħa.**

- *Laqqgħa mas-Segretarji Eżekuttivi tal-Kunsilli Lokali*

15.3.5 Il-President informa lill-membri nhar it-Tnejn 28 ta' Novembru 2022 inżammet l-ewwel fi ħdan ir-Reġjun sabieħ jitresqu l-problemi li qed ikun hemm fil-Kunsilli Lokali u anke sservi ta' opportunità biex jinqasmu l-ideat. Din il-laqqgħa kienet waħda pożittiva u s-Segretarji espremew li din il-laqqgħa għandha tinżamm kull xahar. Infatti l-laqqgħa li jmiss ser tinżamm għada filgħodu.

15.3.6 Is-Sindku ta' Ħal Lija, is-Sur Anthony Dalli staqsa jekk kienx hemm attendenza tajba.

- 15.3.7 Is-Sur Chircop qal li żewġ Segretarji Eżekuttivi biss kienu neqsin u kif kien hemm kontribuzzjoni tajba ħafna minn dawk li kienu preżenti.
- ***Laqqgħa mal-President ta' Malta***
- 15.3.8 Il-President informa lill-membri dwar talba għall-laqqgħa li saret mir-Regjun lill-President ta' Malta sabiex ikun ipprezentat kopja tal-bolol Reġjonali wara li ma setgħax ikun preżenti għat-tnedija uffiċjali li kienet inżammet nhar il-Ġimgħa 21 ta' Ottubru 2022. Din il-laqqgħa ser tinżamm nhar l-Erbgħa 18 ta' Jannar 2023, fil-11:30am ġewwa l-Palazz ta' San Anton.
- 15.3.9 Is-Sur Chircop zied jgħid kif għal din il-laqqgħa ser ikunu preżenti hu bħala President tar-Regjun flimkien mal-Viċi President, is-Sur Max Zammit, is-Segretarju Eżekuttiv, is-Sa Jeanette Galea, u l-Uffiċjal Maniġerjali fuq l-Ambjent, is-Sa Andrea Borg Brincat.
- ***L-Istrateġija Kulturali fuq bażi Reġjonali***
- 15.3.10 Is-Sur Chircop informa lill-membri dwar it-tnedija uffiċjali ta' din l-istrateġija li nżammet nhar il-Ġimgħa 16 ta' Diċembru 2022 ġewwa l-Università ta' Malta. Hu zied jgħid ukoll kif dan ir-Regjun gie nfurmat li ser tkun qed tinżamm tnedija oħra fix-xhur li ġejjin fuq livell Reġjonali. Aktar dettalji dwar dan jingħataw meta jkunu għandna.
- 15.3.11 Is-Sindku ta' tas-Sliema, is-Sur John Pillow, talab sabiex ir-Regjun jieħu ħsieb li tintbagħat invit bil-kalendarju.
- 15.3.12 Is-Segretarju Eżekuttiv infurmat lill-membri li dan l-inviti kien maħruġ mill-Arts Council Malta u kif hi kienet infurmathom dwar dan l-inviti fill-group tal-Whatsapp.

15.4 Twegibiet għall-Mistoqsijiet mill-Membri

- 15.4.1 Il-President informa lill-membri kif għal il-laqqgħa kien qed jiġi pprezentat il-baġit għas-sena 2023.
- 15.4.2 Is-Segretarju Eżekuttiv infurmat lill-membri kif l-Accountant, is-Sa Romina Perici Ferrante, ma setgħatx tkun preżenti għal din il-laqqgħa pero dan qed jiġi mressaq għall-approvazzjoni tal-membri preżenti.
- 15.4.3 Is-Sur Chircop talab lill-membri sabiex iressqu l-mistoqsijiet tagħhom.
- 15.4.4 Is-Sur Anthony Dalli għamel referenza għall-kumment li kien hemm fil-bidu tar-rapport taħt it-titlu 'Overview' fejn il-fondi qedin hemm biex jintużaw kif jgħidilna d-Dipartiment meta r-Regjun huwa awtonomu.
- 15.4.5 Is-Segretarju Eżekuttiv ipproponiet sabiex is-sentenza minflok tirreferi għall-funzjonijiet li hemm miktub fil-leġislazzjoni tal-Kunsilli Lokali u Reġjonali.
- 15.4.6 Kien hemm qbil dwar dan bejn il-membri preżenti.
- 15.4.7 Is-Segretarju Eżekuttiv spjegat kif il-baġit gie maqsum b'mod speċjali minħabba li matul is-sena 2023 ser jinżammu diversi avvenimenti sportive relatati mar-Regjun Ewropew ta' l-Isports 2023 u kif sa issa ma kien hemm l-ebda sponsor uffiċjali.
- 15.4.8 Il-membri preżenti urew id-diżappunt tagħhom dwar dan peress li l-ftehim kien li parti mix-xogħol tal-organizzatur huwa li jġib fondi għal dawn l-avvenimenti.

- 15.4.9 Il-President spjega kif saru diversi laqgħat matul dawn l-aħħar ġimgħat ma' sponsors prospettivi pero ma kien hemm l-ebda konferma sa din il-laqgħa.
- 15.4.10 Is-Sindku ta' Ħal Lija inkuraġġixxa lill-membri sabiex jitkellmu ma' kumpaniji li jinsabu fil-lokalitajiet rispettivi u jressquhom lis-Segretarju Eżekuttiv.
- 15.4.11 Is-Segretarju Eżekuttiv infurmat lill-membri li għadhom qed jingabru diversi kwotazzjonijiet ta' servizzi li ser ikun hemm b'zonn biex tinzamm iċ-ċerimonja ta' ftuħ. Fosthom sabiex ikun hemm palk, dawl, *backdrop*, LED screen, l-avviment jintwera onlajn u jkun hemm fotografu, fost oħrajn.
- 15.4.12 Il-membri preżenti approvaw li jsiru dawn l-ispejjeż u jiġu nfurmati bil-kwotazzjonijiet miġbura permezz ta' emejl.
- 15.4.13 Wara diskussjoni qasira bejn il-membri preżenti dwar dan kien hemm qbil sabiex tinzamm laqgħa mill-bord b'mod immedjat. Għal din ir-raġuni ġie deċiż li din il-laqgħa għandha tinzamm nhar il-Ħamis 5 ta' Jannar 2023.
- 15.4.14 Is-Sindku ta' Ta' Xbiex, is-Sur Max Zammit, issuggerixxa li jkun hemm sportif internazzjonali li jkun bħala ambaxxatur għal dan it-titlu biex jattira aktar segwaċi għal dan l-avveniment.
- 15.4.15 Il-President issuggerixxa li jgħaddi l-informazzjoni u jikkunsidrawa skond il-finanzi li hemm disponibbli.

15.5 Sejħha Pubblika Reġjonali għal Ġbir ta' l-Iskart Domestiku

- 15.5.1 Il-President informa lill-membri kif l-Approvazzjoni flimkien mal-*compliance certificates* kellhom jiġu sottomessi fuq is-sistema ta' l-epps u dwar il-laqgħa li nżammet nhar it-Tnejn 5 ta' Diċembru 2022 ġiet imsejħha laqgħa b'urgenza mid-Direttur Ġenerali, Natalino Attard, fejn għaliha kien hemm preżenti jiena flimkien ma Jeanette u Ryan. Ġejna nfurmati li l-iskeda l-ġdida ser tibda minn nhar it-Tnejn 2 ta' Jannar 2023.
- 15.5.2 Is-Sur Chircop qal ukoll kif dan ir-Regjun iltaqà mal-kuntrattur, is-Sur Chris Galea, nhar il-Ġimgħa 9 ta' Diċembru 2022 sabiex niddiskutut kif l-aħjar nipproċedu fuq din is-sejħha. Hu nfurmana li fil-preżent kien diġa qed jipprovdni dan ix-xogħol mal-Kunsilli Lokali ta' Ħal Lija, San Ġiljan, Swieqi, Pembroke, u Pietà. U kien hemm qbil sabiex issir laqgħa ta' introduzzjoni bejnu flimkien mas-Sindku u Segretarju Eżekuttiv tal-kumplement tal-Kunsilli Lokali. Nhar it-Tnejn 12 ta' Diċembru 2022 inżammu laqgħat mal-Kunsilli Lokali ta' Sliema, Msida u Birkirkara. U aktar kmieni dalgħodu nżammu l-laqgħat mal-Kunsilli Lokali tal-Għargħur, Iklin, Ta' Xbiex, u Gżira.
- 15.5.3 Is-Sur Chircop qal ukoll kif nhar it-Tnejn 12 ta' Diċembru 2022 dan ir-Regjun ġie mitlub mid-Divizjoni sabiex tintbagħat *Letter of Comfort* lis-Sur Attard. Jeanette bagħtet din it-talba u din ġiet approvata mis-Sur Attard sabiex il-kuntrattur jiġi jithallas b'*direct order* fl-ewwel tliet xhur. Għal din ir-raġuni qed jiġi ppreparat kalendarju għal sena sħieħa sabiex kull Kunsill Lokali jqassmu lir-residenti tiegħu. Kif ukoll qed jiġi ppreparat *flyer*.
- 15.5.4 Uħud mill-membri ġibdu l-attenzjoni dwar ċertu ħinijiet li kien hemm fuq id-draft tal-flyers.
- 15.5.5 Il-President informa lill-membri kif nhar l-Erbgħa 14 ta' Diċembru 2022 dan ir-Regjun irċieva komunikazzjoni mingħand l-Assistent Direttur draft agreement kif għandu jkun jew mal-Greenpak jew ma GreenMT.

- 15.5.6 Kien hemm diskussjoni fit-tul dwar dan is-sugġett bejn il-bejn preżenti.
- 15.5.7 Is-Sur Dalli ssuggerixxa sabiex il-kalendarji ma jgħux ipprintjati għal kull residenza. Hu qal li l-aħjar kull Kunsill Lokali jingħata 1,000 kopja u dawn ikunu jistgħu jingabru mir-residenti li l-aktar li għandhom bżonnhom. Hu qal kif l-importanti li l-iskeda l-għdida bħala flyer għandha tingħata lil kull *household*.
- 15.5.8 Is-Segretarju Eżekuttiv infurmat lill-membri li qed jiġi ppreparat ukoll l-kalendarju fejn fih ser ikun hemm it-tnax-il pittura li kienet saret mill-artista Lara Vella sabiex isiru l-bolol Reġjonali.
- 15.5.9 Is-Sur Dalli qal li kalendarji ma hemmx għalfejn jingħataw lil kull *household* imma jitqassmu 1,000 lill kull Kunsill Lokali u dawn jingabru mill-ufficini tal-Kunsilli Lokali biex ma jkunx hemm printing li jsir għalfejn.
- 15.5.10 Kien hemm qbil dwar dan.

15.6 Postijiet Vakanti fir-Regjun

- *Aġġornament fuq il-pożizzjoni ta' Clerk mal-Kunsill Reġjonali Lvant*

- 15.6.1 Il-President informa lill-membri kif din is-sejha intbagħtet permezz ta' emejl lill-Kunsilli Reġjonali u Lokali u peress li ma kien applika hadd sad-data ta' l-għeluq, is-Segretarju Eżekuttiv infurmat lill-Jobsplus sabiex inkompla b'din is-sejha.

- *Ufficjali Reġjonali*

- 15.6.2 Il-President spjega kif is-Segretarju Eżekuttiv kienet talbet feedback mingħand is-Sur Simon Agius peress li fl-aħħar korrispondenza li dan ir-Regjun kien ircieva mingħandu kien li fil-pożizzjoni għal EU/Local Funds, IT u Kulutra, kien qed jistenna direzzjoni mingħand id-Drettur Ġenerali sabiex il-bord tal-iscreening jiltaqà.

- 15.6.3 Is-Sur Chircop qal kif għal din ir-raġuni, s-Segretarju Eżekuttiv tar-Regjun bagħtet email indirizzata lid-Direttur Ġenerali dwar dan.

- *Clerk (Skala 15) fuq bażi full time mar-Regjun Lvant*

- 15.6.4 B'referenza għal din is-sejha, is-Sur Chircop qal kif din kienet giet ippublikata u sad-data stipulata ma kien hemm l-ebda applikazzjoni għal din is-sejha. Għal din ir-raġuni s-Segretarju Eżekuttiv infurmat lil Jobsplus dwar dan u talbet sabiex titkompla l-proċedura.

- *Executive Officer (Skala 13) fuq bażi Full Time mar-Regjun Lvant*

- 15.6.5 Il-President informa lill-membri kif nhar it-Tlieta 29 ta' Novembru 2022, is-Segretarju Eżekuttiv kienet irciviet ittra ta' riżenja mill-Ufficjal Eżekuttiv tar-Regjun, is-Sa. Valentina Farrugia. Għal din ir-raġuni, is-Segretarju Eżekuttiv talbet lid-Dipartiment sabiex tinbada l-proċess biex tinħareġ din is-sejha. Is-Sejha giet ippublikata b'mod intern lill-Kunsilli Lokali u Reġjonali nhar it-Tlieta 29 ta' Novembru 2022 u d-data ta' l-għeluq kienet sal-Ħamis 15 ta' Dicembru 2022.

- 15.6.6 Is-Sur Chircop qal kif peress li dan ir-Regjun ma rċieva l-ebda applikazzjoni, is-Segretarju Eżekuttiv infurmat lill-Divizjoni u Jobplus sabiex jitkompla l-proċess.

15.6.7 Il-President inform lill-membri sabiex jiġi maħtur bord għal dawn is-sejthiet sabiex jinżammu l-intervisti meta jkun hemm sottomissjonijiet t'applikazzjonijiet.

15.6.8 Il-membri qablu b'mod unanimu sabiex il-bord għal dawn l-intervisti ser ikun kompost mill-President tar-Regjun, Anthony Chircop, flimkien mas-Sindku ta' Hal Lija, is-Sur Anthony Dalli, is-Sindku tal-Gżira, Dott. Conrad Borg Manche. Għadarba xi hadd mill-membri ma jkunx jista' jkun preżenti, is-Sindku ta' tas-Sliema, is-Sur John Pillow, ser ikun qed jattendi.

- **Accounts Officer (Scale 11 – Full Time)**

15.6.9 Il-President spjega kif dan ir-Regjun informa lid-Divizjoni tal-Gvern Lokali li l-impjegata li fil-preżent għandha din il-pożizzjoni ser tkun qed tirtira fil-bidu tal' Lulju 2023. Peress li l-proċess biex jiġi mpjegat xi hadd jieħu tul ta' żmien, is-Segretarju Eżekuttiv talbet lid-Divizjoni sabiex il-proċess jibda mill-aktar fis possibbli.

15.6.10 Is-Sur Chircop spjega kif id-Divizjoni approvat din it-talba u l-proċess għal din il-vakanza ser ikun qed jibda fil-granet li ġejjin.

- **Pool Ta' Haddiema għat-Tribunal Lokali**

15.6.11 Il-President informa lill-membri kif nhar l-Erbgħa 14 ta' Diċembru 2022, dan ir-Regjun irċieva komunikazzjoni mingħand id-Direttur Ġenerali tad-Divizjoni għall-Gvern lokali, is-Sur Natalino Attard, dwar 'Pool ta' haddiema għat-Tribunali Lokali'.

15.6.12 F'din il-komunikazzjoni s-Sur Attard spjega kif waħda mill-ikbar problemi li qegħdin jiġu affaċjati hi s-sitwazzjoni mwiegħra għar-rigward tar-rizorsi umani fit-Tribunali Lokali. Kif tafu wkoll, ġew depenalizzati diversi kontravvenzjonijiet li qabel kienu jinstemgħu fil-Qrati tal-Maġistrati u issa ser ikunu qed jinstemgħu fit-Tribunali Lokali.

15.6.13 Is-Sur Chircop qal kif d'din il-komunikazzjoni s-Sur Attard qal kif sabiex tittaffa din is-sitwazzjoni mwiegħra u wara li din il-materja ġiet diskussa internament, ġie deċiż li jinħoloq pool żgħir ta' haddiema tal-RSSL (ex Air Malta) u dan sabiex dawn ikunu jistgħu jagħtu s-servizz fit-Tribunali Lokali fejn ikun hemm bżonn. Għal dan il-għan għadhom kemm ġew assenjati 4 haddiema li preżentement qed jingħataw taħriġ mit-Tribunal Lokali ta' Hal Qormi.

15.6.14 Is-Sur Chircop informa lill-membri kif ser ikunu aġġornati dwar dan għadarba jkun hemm xi żvilupp.

15.7 Items oħra ta' Xogħol ieħor tar-Regjun li jkunu meħtieġa.

- **Servizz ta' Mechanical Engineer**

15.7.1 B'referenza għal din is-sejha l-President informa lill-membri kif kienet ġiet konkluzja nhar l-Erbgħa 7 ta' Diċembru 2022 u nfetaħ iż-żmien ta' appell sa l-lum, it-Tnejn 19 ta' Diċembru 2022.

15.7.2 Hu kompli qal kif jekk ma jkun hemm l-ebda appell, dan ir-Regjun ser jgħamel kuntatt mal-kuntrattur li rebaħ din is-sejha sabiex jiġi ffirmat l-kuntratt u jibda jingħata s-servizz mill-1 ta' Jannar 2023.

- ***Allokazzjoni finanzjarja għas-sena 2023***

15.7.3 Il-President informa lill-membri kif nhar it-Tlieta 29 ta' Novembru 2022 dan ir-Regjun kien irċieva komunikazzjoni mid-Divizjoni għall-Gvern Lokali dwar l-allokazzjoni finanzjarja fejn l-ammont huwa dak ta' €583,333.

- ***Kunsill Lokali tas-Swieqi***

15.7.4 Il-President ressaq fuq il-mejda talba mingħand dan il-Kunsill Lokali sabiex mill-fond kulturali jkun jistà jorganizza attività kulturali bejn is-6 u 11 ta' Diċembru 2022 għal żmien il-Milied kif ukoll ikun hemm kunċert mużikali mill-Orkestra tat Tfal Swieqi. Dan il-Kunsill ressaq talba sabiex il-Kunsill juża l-fondi biex jarma b'dawl dekorattiv madwar it-toroq tas-Swieqi – Triq l-Ibraġġ, Triq is-Swieqi u Triq il-Qasam.

15.7.5 Il-membri preżenti approvaw din it-talba b'mod unanimu.

- ***Kunsill Lokali tal-Għargħur***

15.7.6 Il-President ressaq fuq il-mejda talba f'isem dan il-Kunsill sabiex jibbenifika minn €3,000 fuq spejjez ta' kiri ta' dawl u tizjin għal żmien il-Milied 2022.

15.7.7 Il-membri preżenti approvaw din it-talba b'mod unanimu.

- ***European Region of Sport 2023***

15.7.8 Il-President ressaq fuq il-mejda kwotazzjonijiet għall-affarijiet li hemm bżonn li jinxtraw għaċ-ċerimonja uffiċjali – flixken riċikabli (mingħand Fluid Branding), *wristband* (mingħand Wristbands Malta), basktijiet ta' materjal riċikabli (mingħand Fluid Branding).

15.7.9 Il-membri preżenti approvaw l-orħos kwotazzjonijiet minn dawk li ġew ippreżentati.

15.7.10 Il-President informa lill-membri kif l-uffiċju ġabar tliet kwotazzjonijiet sabiex jiġi provdut transport mill-iskejjel għall-padiljun tal-Università għaċ-ċerimonja ta' ftuħ.

15.7.11 Il-membri approvaw l-orħos kwotazzjoni provduta minn Zarb Coaches.

- ***Garaxx ta' l-uffiċju amministrattiv***

15.7.12 Il-President informa lill-membri dwar xogħol li qed isir fil-binja ta' l-uffiċju amministrattiv sabiex jiġi konvertit għal uffiċju u anke sabiex jinżammu il-laqgħat żgħar tar-Regjun.

15.7.13 Hu spjega kif l-ispiża tal-materjal kif ukoll tal-ħaddiema li qed jgħamlu dan ix-xogħol huwa ta' €2,500.

15.7.14 Il-membri preżenti approvaw din l-ispiża.

- ***Xiri ta' Air Condition***

- 15.7.15 Is-Sur Chircop informa lill-membri li għal dan l-uffiċċju hemm bżonn li jinxtara air condition ġdid. Għal din ir-raġuni ġew imressqa tliet kwotazzjonijiet.
- 15.7.16 Il-membri preżenti approvaw l-orħos kwotazzjoni li kienet provduta minn Nathans HIFI.

- ***Malta Cooperative Federation***

- 15.7.17 Il-President informa lill-membri dwar laqgħa li nżammet dwar dan is-suġġett nhar it-Tnejn 14 ta' Novembru 2022 bejn il-bord kompost mill-President flimkien ma' Dott. Dorian Sciberras u s-Segretarju Eżekuttiv flimkien mar-rappreżentanti tal-MCF, is-Sur John Mallia u is-Sur Victor Fiorini.
- 15.7.18 Il-President spjega kif waqt din il-laqgħa ġiet diskussa l-idea li jkun hemm kooperattiva li tgħin waqt il-ħinijiet li t-tfal ikunu deħlin u ħerġin mill-iskejjel. Għal din ir-raġuni ġejna mitluba nressqu mill-inqas ħames persuni.
- 15.7.19 Is-Sur Chircop talab lill-membri sabiex iressqu dettalji ta persuni li juru li jkunu interessati li jipparteċipaw f'din il-federazzjoni.

- ***Fondi għall-Ippjanar tal-Iżvilupp***

- 15.7.20 Il-President għamel referenza għal dawn il-fondi u talab lill-membri preżenti jgħatuh l-awtorizzazzjoni sabiex jitlob laqgħa lill-Onor. Stefan Zrinzo sabiex il-miżati professjonali tal-perit ikunu jistgħu jiġu assorbiti minn dan il-fond ukoll.
- 15.7.21 Il-membri preżenti approvaw sabiex din il-laqgħa tinzamm.

- ***Kunsill Lokali Swieqi***

- 15.7.22 Is-Sur Chircop ressaq fuq il-mejda talba mingħand dan il-Kunsill sabiex b'referenza għall-Progetti Kulturali, Sports, Muzika, Jum il-Lokal, Baned b'Kollaborazzjoni mal-Kunsill Reġjonali Lvant, dan il-Kunsill talab sabiex jiġi rimborżat għall-attivitajiet tal-Milied bhal Artisan Market, Banda Folkloristika Maltija ddur fit-toroq tas-Swieqi, attivita' mmirata għat-tfal u l-anzjani tal-lokalita. Waqt din l-istess attivita' ser ikun hemm bibita' żgħira b'ikel marbuta mal-Milied għall-anzjani fejn ikun hemm banda lokali idoqq għanjiet tradizzjonali marbuta mal-Milied bil-Malti.
- 15.7.23 is-Sur Chircop qal ukoll kif dan il-Kunsill ser ikun qed jarma s-sala kif ukoll il-Ġnien ta' biswit se jkunu armati għal festi tal-Milied b'dawl dekorattiv, presepu u Bambin ġol-maxtura.
- 15.7.24 Il-membri preżenti approvaw din it-talba b'mod unanimu.

- ***Kunsill Lokali Ħal Lija***

- 15.7.25 Is-Sur Chircop ressaq fuq il-mejda komunikazzjoni mingħand dan il-Kunsill Lokali sabiex jikkonferma u jiġu miżjuda xi dettalji ma' kull proġett li qed isir b'kollaborazzjoni ma' dan ir-Regjun.
- 15.7.26 Il-membri preżenti approvaw it-talbiet imressqa f'isem dan ir-Regjun.

- **Kunsill Lokali Ta' Xbiex**

- 15.7.27 Il-President ressaq it-talba f'isem dan il-Kunsill sabiex jinfurmana li matul s-sena 2022 għamel dawn ix-xogħlijiet:
- kompla l-proġett tad-dwal ta' taħt il-bankina fi Triq ix-Xatt fejn bis-saħħa ta' dan il-proġett il-post ġie mdawwal aktar.
 - sar *refurbishment* ġewwa l-Kunsill fejn kien hemm bżonn li ssir kċina li tiġi wżata kemm mill-impjegati kif ukoll minn studenti li jattendu għall-korsijiet tal-*lifelong learning*.
 - Ġie mnaddaf madum b'kimika apposta li hemm fi Triq ix-Xatt il-parti tal-*car park* fejn permezz ta' din il-kimika, t-tbajja li kien fuq il-madum tqaxxar u ġie jidher qisu ġdid.
 - Trangaw is-*soft areas* ta' Triq Principessa Margerita peress li kienu ta' periklu u permezz ta' hekk jitnaqqas il-periklu.
- 15.7.28 Il-President informa lill-membri preżenti kif il-Kunsill jixtieq jagħti jgħamel proġetti bi sħab ma Ta' Xbiex FC, Ta' Xbiex Futsal u Ta' Xbiex Beach Soccer Team (marbuta mac-Champions League tal-Beach Soccer li mistenija ssir ftit xhur oħra fi-Portugal). Mill-istess fondi fit-22 ta' Lulju 2022 il-Kunsill organizza Jum Ta' Xbiex. Parti minn dawn il-fondi l-Kunsill jixtieq jagħmel proġett artistiku fejn jagħmel mosaic mal-faċċata tat-taraġ tal-Belvedere kif ukoll iżid arbli biex inkun jistà jżied it-tizjin.
- 15.7.29 Il-Kunsill iddecieda li għal din is-sena jzejjen Triq Abate Rigord fejn kellu jagħmel toqob għall-arbli biex inkunu nistgħu nzejnu u naghmlu aktar dwal tal-Millied. Għaldaqstant il-fondi ta' €3,000 jixtieq li jintuzaw għal dawn ix-xogħlijiet msemmija.
- 15.7.30 L-iskema ta' €2,000 il-Kunsill gie infurmat li l-Knisja għandha bżonn tixtri xi għamara. Għaldaqstant il-Kunsill qabel li dawn il-fondi għandhom jigu utilizzati mill-Knisja.
- 15.7.31 Il-membri preżenti approvaw dawn it-talbiet imressqa f'isem dan il-Kunsill Lokali.

15.8 Kunsiderazzjoni u Approvazzjoni tal-iskeda ta' pagamenti

- 15.8.1 Il-President ressaq fuq il-mejda l-iskeda ta' pagamenti għall-approvazzjoni tal-membri preżenti.
- 15.8.2 Is-Sindku ta' l-Imsida, is-Sa. Margaret Baldacchino Cefai, sekondata mill-Viċi Sindku ta' San Ġiljan, is-Sur Clayton Luke Mula, ressaq mozzjoni sabiex jigu approvati l-ħlasijiet tal-pagamenti mnizżla fl-iskeda tal-pagamenti Numru 13A u 13B.
- 15.8.3 Il-mozzjoni għaddiet *nem.com*.

15.9 Mozzjonijiet

- 15.9.1 Il-President informa lill-membri preżenti li ma kien hemm l-ebda mozzjoni x'tiġi diskussa f'din il-laqgħa.

15.10 Tmiem tal-Laqqgħa u data tas-seduta li jmiss.

- 15.10.1 Il-laqqgħa intemmet fis-20:00 ta' filgħaxija u giet agġornata għal nhar it-Tlieta 24 ta' Jannar 2023, fil-17:30 ta' filgħaxija.

Konfermati, illum it-Tlieta 24 ta' Jannar, 2023.

IFFIRMATA

Anthony Chircop
President

IFFIRMATA

Jeanette Galea
Segretarju Eżekuttiv